

علوم القرآن کی پہنچ اور اندازِ تناطہ

محمد نجات اللہ صدیقی

[پروفیسر محمد نجات اللہ صدیقی صاحب نے یہ خطبہ ادارہ علوم القرآن کے زیر اہتمام "خاندانی نظام اور قرآنی تعلیمات" پر منعقدہ دو روزہ (۲۰-۲۱ نومبر ۲۰۰۹ء) سینئار کے افتتاحی اجلاس میں بطور مہماں خصوصی پیش کیا تھا۔]

علمی اداروں میں ادارہ علوم القرآن کو یہ امتیاز حاصل ہے کہ اس نے قرآن پر فوکس کیا ہے۔ علوم کا ذکر بتاتا ہے کہ تبلیغ نہیں تحقیق مقصود ہے۔ یہ ایک دانشمندانہ قدم ہے جس کی تائید و حمایت ہمارا فرض ہے۔ سالانہ مجلس مذاکرہ کے انعقاد، علمی مجلے کی اشاعت اور ادارے کی ویب سائٹ کا اہتمام بتاتا ہے کہ ادارہ کے ذمہ داروں اور ممبران کے حوصلے بلند ہیں۔ آج کی مختصر تیاری میں آپ کو اس بات کی طرف متوجہ کرتا چاہتا ہوں کہ ابھی تک آپ کی پہنچ مسلمانوں تک محدود ہے۔ آپ کا تناطہ بھی انہی سے ہے اور آپ کے مباحث بھی ان ہی کوسا منے رکھ کر پڑنے جاتے ہیں۔ عرض یہ کرنا ہے کہ موجودہ حالات، ہمارے منصب اور خود قرآن کریم کا تقاضا ہے کہ ہم آگے بڑھیں۔ ایسے مباحث کی طرف بھی توجہ کریں جن میں سارے بندگان خدامنہک ہیں۔ ایسی زبانیں اور لمحے اختیار کریں جنہیں مسلمانوں کے علاوہ دوسرے بھی سمجھتے ہوں اور ایسے ذرائع اتصال و ترسیل تلاش کریں جو دوسروں کے لیے بھی قرآن نہیں کی راہ ہموار کریں۔

آپ بخوبی جانتے ہیں کہ معروف علوم القرآن زیادہ تر ان لوگوں کی ضرورت کے پیش نظر ظہور میں آئے جن کی مادری زبان عربی نہیں تھی، یا جو قریش کے محاوروں سے مانوس نہیں تھے یا جن کو جزیرہ العرب کے روایتی ورش میں سے حصہ نہیں ملا تھا۔ جب دارالاسلام پر یونانی عقلیت پسندی کے ساتے چھائے تو علوم القرآن میں بھی نئی جہات

کاضافہ، ہوا۔ علوم القرآن کی چاروں طرف سے گھرے حوض کا نہیں ایک بہتے دریا کا نام ہے۔ علم و حکمت کے نئے آثار اس کی آبیاری کرتے رہے ہیں، اس سے نکلی نہریں دوسرے اسلامی علوم و فنون کو تقویت پہنچاتی رہی ہیں۔ مغرب میں استر اق orentalism کے چیلنج اور خود اپنے ملک ہندوستان میں آریا سماجی اور ویدانی حلول کے جواب میں جو کچھ کیا گیا اس کی تفصیل کا نہ تو موقع ہے نہ میں اس کی صلاحیت رکھتا ہوں۔ مگر اس بات کا شعور رکھتا ہوں کہ آج ایکسویں صدی کے چیلنج مختلف ہیں۔ یہ حقیقت بھی سامنے رہے کہ دفاعی خطاب اور افہام و تفہیم کے تھاطب میں برا فرق ہے۔ ہم میں سے بہت سے لوگ گزشتہ صدیوں میں راجح مناظروں اور حال میں علمائے اسلام کی طرف سے آغاز کردہ مکالہ بین الادیان interfaith dialogue کا فرق نہیں سمجھتے۔ مگر یہ آج کا موضوع نہیں۔ ضرورت ہے علوم القرآن کو ان غنی و سختوں سے روشناس کرنے کی جو اس ہم کلامی میں قرآنی روح پھونک سکے جس ہم کلامی کی طرف دوسرے اہل مذاہب کی طرح مسلمانان عالم بھی اس لیے آئے ہیں کہ پوری دنیا کے ایک بھتی میں بدل جانے کے تسبب اب طی آبادیوں ہی میں رہتا ہے۔ انسانوں کے مشترکہ مفادات و مصالح کا تحفظ اور حصول عقیدہ و مذہب کے اختلاف کے باوجود باہمی تعاون اور اشتراک عمل کا طالب ہے۔ یہ تعاون نہ فہم قرآن میں مانع ہے نہ قرآن کی تفہیم میں۔ البتہ یہ تحقیقات قرآنی کے لیے ایک نیا پس منظر perspective ضرور فراہم کرتا ہے۔ میں دیکھتا ہوں کہ ہمارے حقوق میں اس نئے پس منظر کو نہ سمجھا گیا ہے نہ قبول کیا گیا ہے اس لیے اسے علیحدہ سے موضوع گفتگو بنانے کی ضرورت ہے۔ مگر اس مجلس کو یہ تو نوٹ کرنا ہی چاہیے کہ ہمارے اردوگرد کچھ کچھ نیا نیا سا ہے، اس سے آنکھیں بند کر کے آگے نہ بڑھیے۔

یہ تو ہی بات موضوعات و مباحثت کی، اب کچھ زبان اور دیگر وسائل کی بات بھی ہو جائے۔ اردو کے ساتھ ساتھ عربی اور انگریزی تو خود مسلمانوں کا احاطہ کرنے کے لیے ضروری ہے لیکن اب سنکرت جو قدیم سے یہاں کی مذہبی زبان رہی ہے اور ہندی، ہائل، ملیالم وغیرہ زبانوں کی طرف توجہ بھی ضروری ہے۔ ان کی طرف کچھ توجہ دعوت و تبلیغ

کے سیاق میں کی جا چکی ہے، میں علم و تحقیق کے سیاق میں توجہ کی بات کر رہا ہوں۔ پڑوی کو سمجھئے بغیر ہم کلامی دشوار ہوگی اور جیسا کہ عرض کیا ہم کلامی ناگزیر بھی ہے اور مفید بھی۔ قرآن پر تحقیق کرنے والے ان باتوں کو کیسے نظر انداز کر سکتے ہیں۔ نہ سمجھنے سے شبہات پیدا ہوتے ہیں، وقت گزرتے شبہات خطرات دکھائی دینے لگتے ہیں پھر یہ دوریاں نفرت میں بدل جاتی ہیں اور وہ فضایہ نہیں باقی رہ جاتی جس میں حاملین قرآن اس نعمت کا حق ادا کر سکیں۔ یہ بھی جان رکھیے کہ آج قرآن صرف مسلمانوں کا موضوع نہیں۔ مختلف حرکات

کے تحت دنیا میں بہت سے افراد اور ادارے علوم القرآن کو اپنا میدان بنائے ہوئے ہیں۔ ان کے کام سے واقفیت ہمیں اپنا کام کرنے کے لیے ضروری ہے۔ ان میں سے کچھ کام نئے قسم کے ہیں جن سے متعلق ماضی کے علوم القرآن میں کوئی رائے نہیں ملتی، رہنمائی تو دور کی بات ہے۔ یہ کام زیادہ تر ان زبانوں میں ہیں جن کے جاننے والے اس مجلس میں کم ہوں گے۔ اسی وجہ سے ان سے واقفیت حاصل کرنے کے لیے خصوصی اہتمام کرنا ہوگا۔ ہو سکتا ہے آپ کو ترقی کا شعبہ قائم کرنا پڑے۔ ان کاموں میں بڑی مدد ملے اگر آپ اپنی ویب سائٹ کو interactive بنائیں۔ اس طرح آپ کو دوسروں کی رائیں جاننے میں آسانی ہوگی۔ یہ تو آپ جانتے ہی ہیں کہ انٹرنیٹ نے معلم اور محلم کا فرق مٹا دیا ہے۔ ہم سب ایک دوسرے سے سمجھتے ہیں۔ مشرقی کلچر میں، بالخصوص دینی درس کا ہوں کی ہنائی فضای میں، یہ تبدیلی آسانی سے نہیں ہضم ہوگی۔ مگر اب بچپن دنیا واپس نہیں آنے والی ہے۔ ہمیں بد لے ہوئے حالات کو سمجھ کر اپنے انداز بد لئے ہوں گے۔

آغازِ کلام میں علوم القرآن کے نشووار تقاکے زمان و مکان کا ذکر آیا تھا۔ ابتدائی صد یوں کے جزیرہ العرب اور اس سے متصل عمومی علاقوں کے حالات آج کے ہندوستان، بلکہ موجودہ سکڑی ہوئی انسانی بستی global village کے حالات سے بہت مختلف تھے۔ آج کے ہندوستانی، یا عالمی شہری کے ذہن پر جو مسائل چھائے ہوئے ہیں، وہ جن ترددات میں بنتا ہے، اسے جن چیزوں کا سامنا ہے اُن کو سمجھ کر اپنے خطاب کو ڈھالنا ہوگا۔ قرآن انسانوں کے سامنے حاملین قرآن کے ذریعے آتا ہے۔ ہماری علمی و تحقیقی کاؤنٹوں کو

اکیسویں صدی میں مؤثر قرآنی خطاب کی بیانیں فراہم کرتا ہوں گی۔ اس عظیم کام کے لیے سائنس، سماجی علوم اور روزمرہ زندگی کے تجربات سے حاصل کردہ حکمتوں، سبھی کی ضرورت پڑے گی۔ بحمد اللہ ملت کے گھوارے میں سب کچھ میسر ہے۔ میں اللہ سبحانہ تعالیٰ سے دعا کرتا ہوں کہ ہمیں آگے بڑھنے اور نئے تقاضوں کو پورا کرنے کی توفیق دے۔ آمین!

مسابقات مقالہ نویسی ۲۰۱۲ء

ادارہ علوم القرآن، علی گڑھ ملکی سٹپ پر طلبہ مدارس و عصری جامعات کو مقالہ نویسی کے مسابقات میں شرکت کی دعوت دیتا ہے۔ اس میں کامیاب شرکاء کو نقد اعمالات کے علاوہ ہر شریک کو تمنی سندوی جائے گی۔

گروپ A غیر مسلم اسکال رو دانشواران موضع: قرآن مجید۔ سب کے لیے

پہلا انعام - 20,000/- دوسرا انعام - 15,000/- تیسرا انعام - 12,000/-

گروپ B مسلم طلبہ مدارس و عصری جامعات موضع: کیا قرآن مجید کو سمجھ کر پڑھنا ضروری ہے؟

پہلا انعام - 10,000/- دوسرا انعام - 8,000/- تیسرا انعام - 6,000/- سات سی انعام - 1000/-

اصول و شرایط

☆ خواہش مند حضرات ۲۹ ربیوری ۲۰۱۲ء تک رجسٹریشن کر لیں، اس کے لیے بذریعہ خط / ای میل نام، مشکلہ، پتہ اور فون نمبر سے مطلع کرنا ضروری ہے۔

☆ مقالہ جمع کرنے کی آخری تاریخ ۳۰ ربیوری ۲۰۱۲ء ہے۔

☆ اردو، عربی، انگریزی یا ہندی زبان میں مقالہ لکھا جاسکتا ہے۔

☆ گروپ A کا مقالہ A4 سائز کے 30±30 صفحات کے درمیان ہونا چاہیے، جو زیادہ سے زیادہ بیس ہزار الفاظ پر مشتمل ہو۔ اور گروپ B کا مقالہ 20±30 صفحات کے درمیان ہونا چاہیے جو زیادہ سے زیادہ پندرہ ہزار الفاظ پر مشتمل ہو۔ الفاظ اور صفحات کی تعداد یہ کالمخاطب ضروری ہے۔

☆ مقالہ نگار سرورق پر نام و پتہ اس طرح لکھیں کہ اسے علیحدہ کیا جائے کیا مقالہ کے اندر ایسا کوئی نشان نہ چھوڑیں جس سے مقالہ نگار کی شاخت ہو سکے۔

☆ مقالہ قرآنی آیات سے بھر پور استدلال کے ساتھ قدیم و جدید تحقیقی مصادر کے حوالہ و تجزیہ پر مشتمل ہونا چاہیے۔

اشہد جمال ندوی

پروفیسر اشتیاق احمد ظلی

کنویز مسابقات

صدر

ادارہ علوم القرآن، پوسٹ بکس نمبر ۹۹، بیلی باع، علی گڑھ ۲۰۲۰۰۲

فون نمبر: Ph: 0571-2720311

ایمیل: alquran85@gmail.com, ashhadnjadvi@rediffmail.com